

14 ta' Gunju, 1951.

Imhallet :

L-Onor. Dr. W. Harding, B.Litt., LL.D.

Giovanni Anastasi ne. *caesus* Kaptan Serafino Xuereb, M.B.E. et.

**Socjetà Anonima — Board tad-Diretturi — Seduta —
Agenda — “Ordine del Giorno” — Minuti —
“Minute Book” — “Quorum” — Amministrazzjoni —
Mandat — Danni — Art. 1763, 1741, 1965 u 1978,
tal-Kodiċi Civili, u art. 127 tal-Kodiċi tal-Kummerċ.**

Billi l-Liġi Maltija f'materja ta' soċjetajiet kummerċjali għadha ferm monka, il-qadikant ikollu jirrikorri għall-prinċipji regolaturi ta' pajjiżi oħra, partikolarment għal dawk vijenti fis-sistema ingliz.

Fil-każ ta' soċjetà anonima għandha ssir distinzjoni bejn laqgħa ta' l-azzjonisti u laqgħa tal-Board tad-Diretturi; fis-sens illi meta xi tratta ta' laqgħa tas-soċji hemm bżonn, bier tkun valida, partikolarment jekk ikun hemm xi materja speċjali bier tiġi diskussa, li tiġi ndikata x-xorta ta' l-agenda, mentri meta si tratta ta' laqgħa tad-Diretturi, ammenokkè fl-“articles of association” ma jingħadx diversament, ma hemm bżonn tiġi speċifikata fl-agenda tas-seduta l-materja li tkun ser tiġi diskussa.

Għaldaqstant ma jidherx li laqgħa tal-Board tad-Diretturi għandha tiġi ritenuta invalida billi l-arri: tas-seduta ma jkunx fih dak li jkun ser jiġi diskuss.

Lanqas ma tista' tiġi dikjarata invalida seduta tal-Board tad-Diretturi fuq il-motiv li l-minuti tas-seduta ma jkunx gew iffirmati, jew għax ma jkunx hemm il-“minute book”.

Mill-banda l-oħra, id-diretturi huma sempliċi amministraturi tas-soċjetà, u bħala tali, jekk ma jkunx hemm ftehim zort'oħra, huma

jistgħu jagħmlu fl-isem tas-soċjetà atti ta' amministrazzjoni biss. Fost dawn l-atti ma jidholx dak ta' zoljiment tas-soċjetà, li jikkompeti biss lill-azzjonisti; u għalhekk deċiżjoni tal-Board tad-Diretturi *fi-sens* li tigi rjolta s-soċjetà hija invalida.

Hija invalida wkoll seduta tal-Board tad-Diretturi jekk wi wieħed minnhom ikun ha parti fiha per mezz ta' delegat jew mandatarju tiegħu, meta dak id-direttur ma kellux il-fakoltà li jiddelega lil hadd ieħor minflok u jil-karika ta' direttur; għax fil-waqt li l-azzjonista jista' jigi rappreżentat minn mandatarju, id-direttur ma jistax jigi hekk rappreżentat, jekk ma kellux il-fakoltà li jiddelega lil hadd ieħor minflok.

Jekk fl-att konstitutiv tas-soċjetà ma jingħadex kemm għandu jkun il-"quorum" f'seduta tal-Board tad-Diretturi, il-prinċipju addettat fil-ligi ingliziża huwa illi l-"quorum" għandu jkun kompost minn dawk li soltu jagħzqu għas-soċjetà. Meta ma hemm ebda pratika preċedenti li tiffissa "impliciter" dan il-"quorum", il-Board tad-Diretturi, b'iez jagħzxi regolarmment, għandu b'onn jagħzxi b'it-Diretturi kollha. Diversament id-deċiżjoni tal-Board tkun ukoll invalida.

Hija wkoll invalida deċiżjoni tal-Board tad-Diretturi jekk, meta d-diretturi ma jkunux qegħdin jiltaqgħu f'intervalli minnhom preċedentement stabbiliti, il-laqgħu li fiha ttehdet dik id-deċiżjoni, tkun giet avvisata mingħajr pre-avviż raġjonevoli u ma kienx hemm dik l-urgenza li tiggustifika l-laqgħa mingħajr dak il-pre-avviż raġjonevoli. Jekk kienx hemm pre-avviż raġjonevoli jew urgency kbira huwa rimess għall-gudizzju tal-Qorti.

Fil-kaz preżenti l-Qorti ddikjarat illegali deċiżjoni tal-Board tad-Diretturi li kienu ddeliberaw iż-zoljiment tas-soċjetà; u fuq domanda ta' Lattur b'iez il-Qorti tordna li s-soċjetà għandha tkompli tigi eżerċitata regolarmment, il-Qorti pprovidiet billi ddikjarat li għandu jigi ristabbilit li "status quo ante", salvo li tittiehed validament deċiżjoni diversa f'assemblea regolarmment konvokata ta' l-azzjonisti. Il-Qorti ppronunzjat ukoll deklaratorka generika tad-danni kontra d-diretturi li kienu hadd dik id-deċiżjoni illegali.

Il-Qorti, — Rat iċ-ċitazzjoni, li biha l-attur nomine ppremetta li b'kuntratt publikat minn Nutar Dr. Joseph Spiteri fit-23 ta' April 1950 (dok. A) giet stipulata bejn l-attur u l-konvenuti soċjetà anonima għall-manifattura u negozju ta'

kull xorta ta' għamara, u fiha l-attur għie nominat Direttur Generali (Managing Director); u li mingħajr ebda dritt u mingħajr il-kunsens ta' l-attur l-konvenuti, fl-14 ta' Mejju 1951, għalqu l-fabbrika, u l-għada żmontaw il-generatur elettriku u il-licenzjaw il-hadd'ema, b'mod li l-attività soċjali tinsab kompletament paralizzata, u l-attur ma jistax jeżerċita l-poteri l-lu deferiti skond l-att konstitutiv tas-soċjetà; u talab li, wara li jingħataw id-dikjarazzjonijiet u l-provvedimenti kollha meħtieġa, dina l-Qorti tagħti l-provvedimenti meħtieġa sabiex is-soċjetà tirriprendi l-eżerċizzju tagħha regolari, u dan unki taht it-treġġija ta' l-attur fil-kwalità tiegħu ta' Direttur Generali, taht il-konminazzjonijiet tal-liġi, kompr'zi dawk relativi għad-disprezz għall-awtorità tal-Qorti; u l-konvenuti jiġu dikjarati responsabili tad-dann kollha konsegwenti għall-għemil arbitrarju u illegali tagħhom. B'riżerva ta' drittijiet oħra u bl-ispejjeż, kompr'zi dawk tal-kontropotest tas-16 ta' Mejju 1951, kontra l-konvenuti li għandhom jidhru għas-subizzjoni;

Rat in-nota ta' l-eċċezzjonijiet tal-konvenuti fol. 11, li fiha dawn qalu ill: (1) preliminarment, jiġi kjamat in kawża l-Ark'tett u Inġinier Ċivili Arthur Mortimer, billi huwa Direttur ieħor tas-soċjetà in kwistjoni u ma huwiex imħarrek mal-konvenuti l-oħra, u (2) fil-meritu, id-domandi ta' l-attur huma infondați, għaliex kull ma għamlu l-eċċipjenti sar fl-interess ta' l-azjenda, u wara li kienet ittiehdet deċiżjoni f'dan is-sens f'seduta regolari ta' l-listess soċjetà; salva kwalunkwe eċċezzjoni oħra;

L-ewwel eċċezzjoni għet irtirata fol. 15;

Trattata l-kawża, ikkunsidrat;

Fl-attijiet tan-Nutar Joseph Spiteri tat-23 ta' April 1950, għet kostitwita bejn il-Kurunell Strickland u l-Kaptan Xuereb bħala Diretturi tas-soċjetà "Construction Limited", u l-attur Giovanni Anastasi, soċjetà anonima taht l-isem "Malta Industrial Arts Limited". Għie kostitwit Board of Directors, kompost mit-tliet soċi u minn Commander Bell u l-Perit Mortimer. Il-Managing Director kellu jkun l-attur;

Dan l-aħħar, u preċiżament fl-14 ta' Mejju 1951, saret laqgħa tad-Directors, li fiha kienu preżenti l-Kaptan Xuereb, Commander Bell, il-Perit Mortimer, u Luigi Degiorgio, dan ta' l-aħħar bħala assert rappreżentant tal-Kurunell Strick-

land; u ttiehdet id-deċiżjoni li, skond id-dokument fol. 23 (li jekk ma huwiex "minute", hu ċertament dikjarazzjoni ammissibili bħala prova kontra l-konvenuti skond l-art. 632 (1) Kap. 15), giet deskritta bil-kliem "that the Company..... should go into liquidation"; u aktar 'il-quddiem "that the Company should be wound up". Tant illi gie deċiż illi "Messrs Constructions Limited should withdraw their generator forthwith, including the electrical equipment", u "it was agreed that Capt. S. C. Xuereb and Mr. Bell should proceed to take such action as they deemed necessary to implement the decision"; u "it was agreed that all work-people should be discharged forthwith". Il-konvenut Degiorgio, fol. 19 tergo, qal li d-deċiżjoni kienet li jissospendu l-attivitajiet kollha tas-soċjetà u jillikwidaw. L-attur g' e avżat ftit sigħat qabel mill-konvenut Degiorgio per mezz tat-telephone. Ma ngħadx lilu x'kienet l-aġenda, imma biss li kienu seġrin jittiehdu deċiżjonijiet importanti, almenu skond ma qal il-konvenut Degiorgio. L-attur wiegħbu li minhabba li dak il-hin (it-tlieta ta' wara nofs inhar) kellu appuntament urgenti mat-tabib tiegħu (u fil-fatt hekk kien), hu ma setax jattendi. Il-laqgħa saret l-istess mingħajr l-attur. In eżekuzzjoni tad-deċiżjoni meħuda, il-konvenuti, jew x'uhud minnhom, marru fuq il-post tas-soċjetà, illi-ċenzjaw il-haddiema, għalqu kull ma kien hemm, u hađu l-passi kollha biex tiġi nwaqqfa l-attivazzjoni tas-soċjetà;

Ikkuns' drat;

Peress li l-kontestazzjoni, kif formulata fid-dibattitu orali, kienet fis-sens li kull ma sar kien sewwa għaliex sar in eżekuzzjoni ta' deċiżjoni, regolament meħuda, tal-Board tad-Diretturi, għalhekk hu intuwitiv, kif kienu d'akkordo l-istess difensuri, illi l-"punctum saliens" ta' dan il-proċess huwa dak jekk id-deċiżjoni li ttiehdet fil-laqgħa fuq imsemmija tal-14 ta' Mejju 1951, kienetx legali jew le, sija għar-rigward tal-formalitajiet tal-konvokazzjoni tagħha, sija għar-rigward tas-sustanza tad-deċiżjoni fiha nnfisha;

Qabel ma l-Qorti tgħaddi għall-eżami ta' dan il-pont, hu xieraq li jiġi premess illi, peress li, sfortunatament, il-Liġi Maltija dwar soċjetajiet kummerċjali għadha ferm monka, tabilfors il-gudikant ikollu jirrikorri għall-prinċipji regolatur in materja ta' pajjiżi oħra, partikularment, fil-fehma ta' l-

Imballef sedenti, dawk viġenti fis-sistema Inġliż, billi huwa notorju illi hawn Malta, f'dawn l-aħħar snin, ġew kostitwiti diversi soċjetajiet anonimi modellati fuq prinċipji Inġliżi u bin-nomenklaturi partikulari tal-legislazzjoni Inġliża, eżoè tal-Companies Act 1948, Chapter 38. Dan hu aktar u aktar meħtieġ fil-każ prezenti, meta s-soċjetà in parola tinsab regolata biss bil-kuntratt fuq imsemmi, bla ma ġew in segwitu magħmula l-"articles of association", kontemplati fil-klawsola numru haxx tal-kuntratt, u li, kif inhu elementari, huma parti solita tal-kostituzzjoni tas-soċjetà anonima, in kwantu jkunu intiżi li jagħmlu regolamenti "for the management of the affairs of the Company and the conduct of its business";

Din il-Qorti ma taqbelx ma' l-argument li l-laqgħa kienet invalida għaliex l-attur ma ġiex mgħarraf b'x-xorta ta' l-aġenda. Dwar dan il-pont għandha ssir distinzjoni bejn laqgħa "tas-soċji" (General Meeting jew Assemblea Generali) u laqgħa "tal-Board tad-Diretturi" kif kienet din (ara xhieda fol. 17 Kapt. Xuereb). Ma hemmx dubju illi f'każ ta' laqgħa tas-soċji hemm bżonn, partikularment jekk ikun hemm xi materja speċjali biex tiġi diskussa, li tiġi indikata x-xorta ta' l-aġenda. Fis-sistema Inġliż ġie kemm il-darba ritenut (ara Lowe's case (1852) 1 De. G.M. & G. 421; Hampshire Land Co. (1896) 2 Ch. 743; Kay v. Gordon Tramways Co. (1898) Ch. 358 C.A.; Pacific Coast Coal Mines Ltd. v. Arbutnot (1917) A.C. 607) illi "the notice convening a meeting at which any special business is to be transacted must state the nature thereof, otherwise the meeting will have been irregularly convened and cannot deal with the matter";

Fis-sistema Taljan hi liġi espressa li l-avviż għandu jinkludi fil-każ ta' konvokazzjoni ta' assemblea generali, l-"ordine del giorno"; u, kif josserva l-Professor Marghieri (in Bolaffio e Vivante, Vol. IV, pag. 413), "tale importanza il legislatore ha dato a questa prescrizione, che commina la nullità di qualsiasi deliberazione la quale sia presa sopra materia non indicata nell'ordine del giorno";

F'dan il-każ, però, il-laqgħa ma kienetx ta' l-azzjonisti, imma tal-Board tad-Diretturi. Issa hu prinċipju tad-Dritt Inġliż illi f'każ ta' laqgħa simili, ammenokkè fl-"articles" ma jingħadx diversament — u f'dan il-każ "articles" ma kienx

hemm — ma hemmx bżonn li jiġi speċifikat x'sejjer jiġi diskuss. Jingħad a propożitu fil-Palmer's Company Law, 19th edition, p. 179:— "The notice need not specify, unless the articles otherwise provide, the nature of the business to be transacted". L-istess jingħad fil-Halsbury's Laws of England, 1949 edition, Vol. V, p. 354, para. 577, illi:— "Directors may at their properly convened meetings transact all business within their powers, though no notice has been given to the members of the Board that any special business is to be transacted". Dan il-prinċipju ġie affermat fil-kawża "La Compagnie de Mayville v. Whitley" (1896) 1, Ch. 788, C.A. Verament, il-Qorti, fil-kors ta' l-istudji tagħha, ġiet a konjizzjoni ta' sentenza "Wills v. Murray" (1850) 4 Exch. 843, li fiha ġiet ukoll esklużja n-necessità ta' l-indikazzjoni tal-"business" tal-laqgħa, imma għaliex ma kienx il-każ ta' "extraordinary board". Però, minn din is-sentenza (ċitata fl-English and Empire Digest, Vol. IX, taħt "Companies", para. 3387, page 516), ma jistax jiġi argumentat li, jekk il-Board kun "extraordinary board", allura hemm bżonn l-ispeċifikazzjoni ta' l-agenda, għaliex fil-każ ċitat kien hemm l-"articles" li kienu jeżiġu din l-indikazzjoni f'każ ta' laqgħa straordinarja, u għalhekk il-"lex" kienu l-"articles";

L-Imħallief sedent, għalhekk, jaħseb illi, in l'inea ta' massima, u fin-nuqqas ta' normi oħra fil-ligi Maltija, ma jistax il-gudikant b'sikurezza jwaqqa' laqgħa tad-diretturi minhabba li ma jiġi x speċifikat l-"ordine del giorno", għalkemm jidher desiderabili li jiġi provvdut għal daqs hekk fl-"articles", almenu għal dawk il-każijiet fejn sejr in jiġu diskussi affarijiet mhux ta' rutina solita, biex jiġu evitati dawk li jissejnbu "deliberaz oni di sorpresa";

Kwantu għall-minuti: li nżanmu, li ma ġewx firmati minn ebda Chairman, u kwantu għan-nuqqas tal-"minute-book", lanqas jidbrilha din il-Qorti li tista' tinvalida l-laqgħa tal-14 ta' Mejju 1951. Infatt: hu prinċipju illi "the minutes of a meeting are not exclusive evidence of what takes place there; an unrecorded resolution may be proved aliunde" (ara England and Empire Digest fuq ċitat, ibidem 3398). L-istess fil-Halsbury, loc. cit. p. 356, jingħad, fuq l-awtorità tas-sentenza ċitata in kalce re Pyle Works (no. 2) (1891) 1 Ch. 173,

ill' "in the absence of a minute other evidence may be given". Il-Qorti jidhrilha, però, illi dik il-laqgħa hija invalida, għal dawn ir-raġunijiet li sejr in jingħadu:—

1. Ma hemmx dubju li d'n kienet id-deċiżjoni mhux ta' l-azzjonisti, imma tal-Board of Directors: Tant qal il-Kaptan Xuereb fix-xhieda tiegħu fol. 17. Barra minn hekk, fl-ittra li nbgħatet mill-konvenut Degiorgio (ara xhieda tiegħu fol. 19 tergo) u li qiegħda ez' b'ta fol. 14, il-laqgħa in kwistjoni hi riferita bhala laqgħa tal-"Consiglio di Amministrazione". Ma hemmx dubju ngwalmart illi d-"Directors" huma sempliċi amministraturi tas-soċjetà ("agents"). Issa, skond l-artikolu 1763 Kodiċi Ċivili, Kap. 23, (applikabili għas-soċjetajiet kummerċjali taht l-art. 1741 idem u taht l-art. 127 Kap. 17 Ediz. Riv.), jekk ma jkunx hemm ftehim xort'oħra, il-jeddijiet, setgħut u obligi ta' dawn l-amministraturi huma regolati bhala fil-każ ta' mandatarju, u skond l-art. 1965 Kap. 23, fil-mandat jidhru biss l-attijiet ta' amministrazzjoni. Issa, f'dan il-każ ma k'enx hemm ftehim xort'oħra, u għalhekk għandu jiġi ritenut li d-directors kellhom biss poteri ta' amministrazzjoni. Lanqas jista' jiġi estiż il-mandat tagħhom in forza ta' dik li tissejjah "implied authority"; għaliex, kif josserva l-Bowstead "Law of Agency", p. 79 din l-"implied authority" ta' "general agent" qatt ma tista' tiġi estiża "outside the ordinary scope of his employment and duties". Issa, ma jistax jiġi negat illi d-deċiżjoni li ttebdet f'dan il-każ, kif speċifikata fid-dokument fol. 23, u fix-xhieda fuq imsemmija, kienet toltrepassa għal kollox il-limiti ta' sempliċi amministrazzjoni. Deċiżjoni simili ma kienetx tmiss lid-"directors", imma evidentement kienet tmiss lix-"shareholders" f'"general meeting" (ara, għal dik li hi liġi Ingliża, sect. 278 (1) (b) Companies Act, 1948). Argument sussidjarju għal d'n il-konklużjoni, għalkemm appena hemm bżonn, huwa illi l-istess kontraenti, meta riedu jirregolaw il-"kontinwazzjoni" tas-soċjetà, fil-klawsola 4 tal-kuntratt issubordinaw id-deċiżjoni dwar d'na l-kontinwazzjoni mhux lill-Board of Directors, imma lix-"shareholders" f'"general meeting", bil-kliem "unless the contrary is agreed to by the shareholders at a general meeting". Mela hu loġiku li wieħed jargumenta li, fil-ħsieb tal-kontraenti f'dak l-att, deċiżjoni simili ma għandh'x tiġi me-

huda mill-Board of Directors, imma mix-"shareholders" f'"general meeting". Għalhekk, fil-fehma ta' l-imballet sedenti, dik id-deċiżjoni tal-Board of Directors kienet invalida f'ha unfisha, għaliex "ultra vires";

2. Difett iehor f'dik il-laqgħa kien li l-konvenut Degiorgio, non ostanti l-prokura generali, eżibita, u malgrado l-ampjezza tal-poteri li hu deferiti mill-konvenut Kurunell R. Strickland, ma kielu ebda dritt (għad li hu mexa in bwona fede) li jippartecipa f'dik is-seduta bhala rappreżentant ta' l-stess Kurunell Strickland, nominat direttur fl-att fuq im-semmi. Bhala "shareholder" il-Kurunell Strickland seta' jigi rappreżentat minn Degiorgio, imma mhux bhala direttur. Infatti, f'din il-materja tvigi l-massima "delegatus non potest delegare". Fl-att tas-soċjetà ma hemm ebda fakoltà li ssir delegazzjoni simili, u ma setax kien hemm fl-"articles", għax ma sarux. "The maxim 'delegatus non potest delegare' applies to directors, and they cannot, therefore, prima facie delegate their powers" (ara Palmer's Company Law, p. 181). Ighid u propożitu l-Bowstead (loc. cit., p. 110) :— "The maxim 'delegatus non potest delegare' is founded on the confidential character of the contract of agency..... Thus auctioneers, factors, directors..... have, in general, no implied authority to employ deputies or sub-agents". Il-każ tad-"Directors" gie hekk kunsidrat fil-każja "Leeds Banking Co. Howard's Case 1866, L.R. 1, Ch. 561. Hu ċar li d-"directors" huma l-mandatarji ta' l-azzjonisti jew soċji, u bla permess tal-mandant il-mandatarju ma jistax jiddelega l-awtorità tiegħu. Dan hu konformi għall-ligi generali tagħna. Kif ingħad, id-direttur tas-soċjetà huwa ekwiparat għall-mandatarju, u l-mandatarju, b'ligi (art. 1978 Kap. 23), ma jistax, bla setgħa tal-mandant, jissostitwixxi lil hadd iehor minflok. Ma jirżultax li l-Kurunell Strickland fittex, qabel ma ssostitwixxa minflok li l-konvenut Degiorgio, l-awtorizzazzjoni tal-mandanti, ċjoè tas-soċji l-oħra, per eżempju ta' l-attur;

3. Difett iehor f'dik il-laqgħa hu l-perplexità li tiriżulta dwar l-"quorum". Fl-att tas-soċjetà ma jingħad xejn. "Articles of association", li fihom kien aktarx jigi stabbilit dan il-"quorum", lanqas ma saru. Meta l-"quorum" ma hu speċifikat, allura, skond il-prinċipju aċċettat in materja fil-

Ligi Ingliza, "the number who usually act will constitute a quorum". F'dan il-każ ma hemm xejn fir-rizultanzi proċesswali li minnu wiehed jista' jiddeuċi kemm soltu kienu jaġixxu, għax din kienet l-ewwel laqgħa tal-Board. Għalhekk jibqa' dejjem dubju dwar dan il-pont, molto pjù illi l-attur, li ma kienx preżenti, ma kienx direttur sempliċi, imma l-Managing Director skond il-klawsola 7 (v) tal-kuntratt, u dak li kellu poteri speċjali skond il-klawsola numru 8. It-tenur tal-klawsola numru 7 hu mhux tant ta' kostituzzjoni separata ta' hames amministraturi: "uti singuli", imma ta' kostituzzjoni ta' "Board" b'hames diretturi, u għalhekk kien neċessarju li jiġi determinat il-"quorum" — liema determinazzjoni setgħet verosimilment tkun fis-sens li t'illimita n-numru għal anqas minn ħamsa, imma li wiehed minnhom ikun il-Managing Director, stante l-funzjonijiet tiegħu speċjali. Mill-jidher, f'każ simili, fejn is-setgħat ġew inogħtija lid-diretturi "kollettivament bhala Board", u fejn ebda "quorum" ma ġie fissat mill-kuntratt, jew mill-"articles", jew mill-istess Board, u fejn ma hemm ebda prattika preċedenti ta' l-istess Board li tiffissa "impliciter" dan il-"quorum", l-unika konsegwenza hi li, sakemm ma jiġix fissat il-"quorum", il-Board, b'ix jaġixxi regolarment, hemm bżonn li jaġixxi bid-diretturi kollha. Għandu jiġi notat li l-art. 164 Kap. 17 ma hux applikabili għall-"Board meeting", imma għall-"meeting" tas-soċji;

4. Ġie kemm il-darba deċiż mill-Qorti Inglizi (ara, fost sentenzi oħra, *Homer District Consolidated Gold Mines, ex parte Smith* (1888) 39 Ch. D. 546) illi meta d-diretturi ma jkunux qegħdin jiltagħġu f'intervalli minnhom stabiliti in precedenza, allura "the notice must be fair and reasonable". Issa, f'dan il-każ l-ill-attur ġiet mogħtija "notice" ta' appena erba' sigħat, u dippju hu kien impedit mill-jattendi minhabba li kellu appuntament imprexindibili ta' viżita għand it-tabib, stante l-stat kaġjonevoli ta' saħħtu. Kien kemm kien urgenti l-każ, xejn ma kien jiġri kieku l-laqqgħa saret aktar tard dik iġ-ġurnata, jew l-għada fil-ghodu, molto pjù li d-deċiżjoni proġettata kienet sejra taffetta f'miżura kbira lill-attur. Certament, jekk in-"notice" huwiex "fair and reasonable" hu pont rimess għall-kriterju diskrezzjonali tal-Qorti fil-każ partikulari li jkollha quddiemha; imma l-kriterju adoperat

f'każi simili m'n-n Imhallfin oħra ma jistax ma jkunx ta' ajjut. Fil-kawża fuq citata hemm fattezzi li jixbhu, b'ċerta koincidenza strana, dan il-każ tal-lum. Il-"meeting" fil-każ citat "Homer District Consolidated Gold Mines" sar fis-sagħtejn u nofs ta' wara nofs in-nhar. Sar "on a few hours' notice" bħal f'dan il-każ. Wiehed mid-diretturi rċieva n-"notice" l-ghada. L-iehor "gave notice that he could not attend till three" (kif l-attur ma setax jattendi dak il-hin tat-3 p.m. f'dan il-każ). Imbagħad "the fifth director was abroad and no notice was sent to him". U f'dan il-każ wiehed mill-hames diretturi huwa msiefer, u daqs kieku ma gietx mibghuta "notice" lilu, ġa ladarba r-rappreżentanza tiegħu mill-konvenut Degiorgio bħala direttur hija inattendibili, kif fuq ingħad. Il-Qorti Ingliża ddecidiet li d-deciżjoni meħuda f'dak il-"meeting" kienet nulla. F'każ ieħor li ġie quddiem il-Qorti Kanadiża "Glace Bay Printing Co. vs. Harrington" (1910) 45 N.S.R. 268), wiehed mill-motivi li induċa lill-Imhalled jiddikjara null dak li sar k'en illi l-"meeting" sar "at a time that d'd not reasonably permit the attendance of a full Board". Din il-Qorti wkoll hi ta' fehma illi dan il-"meeting" tal-14 ta' Mejju 1951, atteża x-xorta tal-materja diskussa, u stante l-fatt li d-deciżjoni, ġa kważi meħuda m'n-n qabel, kif jidher mill-provi, kienet sejra tkun kuntrarja għal dak li prezumbilment kien ikun irid l-attur, saret iżżejjed precipitament, fil-previżjoni li l-attur aktarx ma jkunx jista' jattendi. Għalhekk kienet irregolari;

Il-Qort' kwindi taħseb u tiritjeni illi d-deciżjoni in parola kienet nulla, għaliex kienet "ultra v' res" fis-sens fuq spjegat, u għaliex, anki apparti dan il-motiv, kien hemm, fil-formalitajiet tal-laqgħa, id-difetti fuq insemminjin;

Kwantu għad-domandi ta' e' tazzjoni;

Fl-ewwel walda l-attur qiegħed jitlob li din il-Qorti tagħti l-provvedimenti meħtieġa sabiex is-socjetà tirriprendi l-eżerċizzju tagħha regolari taħt t-treġġja ta' l-attur bħala Managing Director, u dan taħt il-konminazzjonijiet tal-liġi, kompriži dawk relativi għad-disprezz ta' l-awtorità tal-Qorti;

Il-Qorti hi, però, ta' fehma li din id-domanda tista' tiġi provvduta f'mod limitat "per equipollens". X'għandu jsir eventwalment mis-socjetà għandha tkun deciżjoni ta' assem-

blea tax-“shareholders” regolarment konvokata, u l-Qorti ma tistax, bi provvedimenti tagħha, tissostitwixxi din id-deċiżjoni. Lx-“shareholders” regolarment konvokati jistgħu jiebdu d-deċiżjoni li jidhrilhom x'erqa fl-interess tas-socjetà, b'osservanza ta' dak li trid il-liġi, sija kwantu għall-forma tal-konvokazzjoni, sija kwantu għax-xorta tad-deċiżjoni. Għalhekk il-Qorti, kwantu għal din l-ewwel domanda, tista' biss tipprovdiha fis-sens infraskritt, li hu salvagwardja suffiċjenti għall-attur;

Fit-tieni domanda l-attur qiegħed jitlob deklaratorja generika tar-responsabilità għad-danni. Hu risaput illi, kif gie ritenut mill-Cassazione di Firenze, 18 febbraio 1892, “Simoneschi vs. Ariosto”, Annali di Gpza. 26, 1, 94, “la declaratoria generica dei danni non costituisce cosa giudicata sulla esistenza, quantità e qualità dei danni risarcibili”. Jibqa' dejjem li jiġi stabbilit jekk danni k'oenx hemm, u, fil-każ, il-“quantum” tagħhom. Għalhekk, la l-fatt tal-konvenuti (saiv dak li sejjer jingħad għar-rigward tal-konvenut Kurunell Roger Strickland kif rappreżentat) kien illegali, għandha ssir din id-dikjaratorja generika fis-sens premiss. Kwantu għall-konvenut Kurunell Strickland, il-mandatarju tiegħu Degiorgio hareġ mill-poteri tiegħu meta rrapprezentah bħala direttur f'dik is-seduta, kif fuq ingħad; għalhekk dak il-konvenut ma għandux jirrispondi għal dak li sar b'eccess tal-mandatarju (art. 1982 Kap. 23);

Għalhekk t'ddeċidi;

Fuq l-ewwel domanda;

Billi tiddikjara li kull ma sar mill-konvenuti Kaptan Xuereb u Commander Bell b'eżekuzzjoni tad-deċiżjoni tal-laqgħa tal-14 ta' Mejju 1951 sar illegalment, u li, sakemm ma t'ttrehedx validament deċiżjoni diversa f'assemblea regolarment konvokata, għandu jiġi ristabbilit li “status quo ante”;

Billi tiddikjara lil-konvenuti Kaptan Xuereb u Commander Bell responsabli għad-danni li seta' soffra l-attur in konsegwenza ta' dak li gie illegalment eżegwit;

Billi, relativament għaż-żewġ domandi fil-konfront tal-konvenut Kurunell Strickland kif rappreżentat, tillibera mill-istess domandi l-imsemmi konvenut, stante “carezza d'azione” fil-konfront t'egħu fis-sens premiss;

L-ispejjeż kollha jithallsu mill-konvenuti Kaptan Xuereb u Commander Bell — salv kull dr'itt ta' regress tagħhom "si et quatenus" kontra kull persuna oħra li tista' tkun tenuta.
